



रामनवमी के पावन पर्व पर अद्वितीय घटना के रूप में, रविवार सुबह 11:58 बजे दिव्य सूर्यप्रकाश ने रामलला के माथे को धीरे-धीरे स्पर्श किया, जिससे सूर्य अभिषेक अनुष्ठान की शुरुआत हुई। यह मनमोहक दृश्य चार मिनटों तक चला। यह भगवान राम के भक्तों के लिए एक असाधारण क्षण था। इस अलौकिक क्षण में भगवान के प्राकट्य की आरती हुई। काउन्सिल ऑफ साइंटिफिक एंड इंटरडिप्लोमेटिक रिसर्च सेंटर बिल्डिंग रिसर्च इंस्टीट्यूट रुड़की के एक वरिष्ठ वैज्ञानिक के अनुसार, तिलक का निर्धारित आकार 58 मिमी है। उन्होंने बताया कि माथे के केन्द्र पर तिलक की सटीक अवधि लगभग तीन से डेढ़ मिनट थी, जिसमें दो मिनट तक पूरी रोशनी रही। सूर्य तिलक की तैयारियों के लिए इसरो व सी.बी.आर.आई. के वैज्ञानिकों की टीम ने अयोध्या में डेरा डाल रखा था। रविवार की शाम सरयू तट पर दो लाख दीपों की अद्भुत छटा भी देखने को मिली।

अयोध्या में रामलला का जन्मोत्सव धूमधाम से मनाया गया

दिन में 12 बजे वैज्ञानिकों ने भगवान सूर्य की किरणों से तिलक रामलला का अभिषेक कराया

अयोध्या, 6 अप्रैल। मर्यादा पुरुषोत्तम भगवान श्रीराम की नगरी अयोध्या में भव्य और दिव्य मंदिर में विराजमान रामलला का जन्मोत्सव रविवार को धूमधाम से मनाया गया। “भाए प्रकट कृपाला, दीनदयाला कौशल्या हितकारी। हरषित महतारी, मुनि मनहारी अद्भुत रूप विचारी।” चौपाई के साथ राम मंदिर में श्रीरामलला का प्रतीकात्मक रूप से जन्मोत्सव धूमधाम से मनाया गया। ठीक बारह बजे दोपहर रामलला को दूध से स्नान कराने के बाद वस्त्र पहनाए गए।

वैज्ञानिकों द्वारा भगवान सूर्य की किरणों से रामलला का तिलक, अभिषेक कराया गया। प्रतीकात्मक रूप से भगवान श्रीराम ने जन्म लिया। भगवान सूर्य ने रामलला के ललाट पर लगभग चार मिनट तक

- रामनवमी मेले को दस सैक्टरों में बांटा गया। पूरी रामजन्म भूमि में व्यापक सुरक्षा व्यवस्था की गई। जिनकी तैयारी एक सप्ताह से चल रही थी।
- श्री रामजन्म भूमि तीर्थ क्षेत्र ट्रस्ट व्यास द्वारा बड़ी संख्या में एलईडी स्क्रीन लगाई गईं, जिन पर श्री रामलला का जन्मोत्सव सीधे दिखाया गया। रामलला को 56 प्रकार के भोग भी अर्पित किये गये।

तिलक किया।

रामलला के जन्म पर अयोध्या के मंदिरों में बधाई व सोहर गीत शुरू हो गये। जगह-जगह पटाखे चलने लगे। घंटे, घड़ियालों व शंख की करतल ध्वनि के बीच श्रीरामलला प्रकट हुए। उसके बाद पूरा वातावरण भगवान श्रीराम के नाम से गुंजायमान हो उठा। इस अवसर पर बधाई, सोहर गीत, प्रसाद वितरण आदि का

सिलसिला जारी रहा। रामजन्म के लिए पूरी अयोध्या नगरी दुल्हन की तरह सजायी गयी है। किन्नर समुदाय के लोग मठ-मंदिरों में जाकर महंतों से नेग, नौछावर मांग रहे हैं। जिलाधिकारी चन्द्रविजय सिंह ने बताया कि रामलला के जन्मोत्सव अर्थात् रामनवमी मेले में लाखों श्रद्धालुओं ने रामलला के जन्मोत्सव के साथ-साथ विभिन्न मंदिरों में

जाकर दर्शन-पूजन किया। श्रीरामजन्मभूमि क्षेत्र में भी व्यापक सुरक्षा व्यवस्था की गई है। जन्मोत्सव की तैयारियां विगत एक सप्ताह से युद्ध स्तर पर चल रही थीं। इस अवसर पर पंजीरी, कुट्टू व सिंघाड़े का आटा व रामदाना का भोग लगाया गया था जो श्रद्धालुओं में बांटा गया।

उन्होंने बताया कि जन्मभूमि में दर्शनार्थियों सहित सभी को प्रसाद वितरण किया गया। श्रीरामजन्मभूमि पर विराजमान रामलला के मंदिर के अलावा छोटे-बड़े करीब 121 मंदिरों में शहर एवं नगर निगम क्षेत्र परिधि के बाहर श्रीरामजन्मभूमि तीर्थ क्षेत्र ट्रस्ट व्यास द्वारा काफी मात्रा में एलईडी स्क्रीन लगायी गयीं जिनमें रामलला का जन्मोत्सव सीधे दिखाया गया।

अमेरिका ने दक्षिण सूडान के सारे वीजा रद्द किये

वाशिंगटन, 6 अप्रैल। अमेरिका ने दक्षिण सूडान को पासपोर्ट धारकों के सभी वीजा रद्द कर दिये हैं तथा नए वीजा जारी करने पर रोक लगा दी है।

अमेरिकी विदेश मंत्री मार्क रूबियो ने शनिवार को एक बयान में कहा कि यह कार्रवाई दक्षिण सूडान की संक्रमणकालीन सरकार द्वारा अपने निर्वासित नागरिकों की वापसी को समय पर स्वीकार करने में विफल रहने के बाद की गई है।

उन्होंने कहा कि जब दक्षिण सूडान पूर्ण सहयोग देगा

- अमेरिकी विदेश मंत्री ने कहा कि यह कार्यवाही दक्षिण सूडान द्वारा निर्वासित नागरिकों की वापसी स्वीकार नहीं करने के कारण की गई।

तो उनका देश इन कार्यों को समीक्षा करने के लिए तैयार होगा।

यह पहली बार है जब अमेरिका ने किसी विशिष्ट देश के सभी पासपोर्ट धारकों के लिए वीजा प्रतिबंध लगाया है। डॉनल्ड ट्रम्प के जनवरी 20 को पदभार संभालने के बाद से अब तक का पहला ऐसा मामला है। अमेरिकी राष्ट्रपति ने अपने कार्यकाल में कई कड़े फैसले लिए हैं, जिनमें इमिग्रेशन नीति में बदलाव और अमेरिका-मेक्सिको सीमा पर सैन्य तैनाती शामिल है।

मोदी ने भारत के पहले सी-लिफ्ट ब्रिज “पंबन पुल” का उद्घाटन किया

रामेश्वरम द्वीप को मुख्य भूमि से जोड़ने वाला यह पुल परिवहन व सांस्कृतिक प्रतीक बनेगा

- पंबन ब्रिज के अलावा, प्रधानमंत्री ने तमिलनाडु में कई परिवर्तनकारी सड़क परियोजनाओं का उद्घाटन व शिलान्यास भी किया।

ब्रिज ने केवल परिवहन को बढ़ावा देगा, बल्कि भारतीय इंजीनियरिंग के चमत्कार को वैश्विक मंच पर पहुंचायेगा। इसके साथ ही यह एक महत्वपूर्ण परिवहन लिंक और सांस्कृतिक प्रतीक दोनों के रूप में कार्य करेगा। रामायण के अनुसार, जहाजों का सुगम मार्ग तथा निर्बाध ट्रेन संचालन सुनिश्चित होता है। नए पंबन ब्रिज के उद्घाटन के हिस्से के रूप में प्रधानमंत्री ने रामेश्वरम-तांबरम एक्सप्रेस को भी हरी झंडी दिखाई, जिससे पवित्र शहर रामेश्वरम और चेन्नई के तांबरम के बीच रेल संपर्क बढ़ेगा।

नए पंबन ब्रिज के अलावा, प्रधानमंत्री ने तमिलनाडु में कई परिवर्तनकारी सड़क

परियोजनाओं का उद्घाटन और शिलान्यास भी किया। ज्ञातव्य है कि दक्षिण रेलवे के वरिष्ठ अधिकारियों ने 27 दिसंबर, 2024 को बताया था कि यह पंबन ब्रिज संचालन के लिए 100 प्रतिशत तैयार है। उन्होंने चेन्नई से आए मॉडिया दल के एक समूह को वॉटिकल लिफ्ट स्पैन को भी दिखाया था। इस दौरान मॉडियाकर्मियों को मंडपम रेलवे स्टेशन पर चल रहे विकास कार्यों को भी दिखाया था। जंग के संकेतों सहित सभी मुद्दों को संबोधित करने के बाद नए पंबन ब्रिज को पहले रेलवे सुरक्षा आयुक्त (सीआरएस) की मंजूरी मिल गई थी। उन्होंने बताया था कि पुराने पुल की तरह, नया पुल भी 100 साल तक टिकेगा और इस पर 75 किमी प्रति घंटे की रफ्तार से ट्रेनें चलेंगी।

उन्होंने बताया था कि पुराने पुल की तरह, नया पुल भी 100 साल तक टिकेगा और इस पर 75 किमी प्रति घंटे की रफ्तार से ट्रेनें चलेंगी।

चीन ने अमेरिका की नई मनमानी “टैरिफ” नीति के खिलाफ डब्ल्यू.टी.ओ. में ऑफिशियल शिकायत दर्ज कराई

हालांकि, यह सभी जानते हैं कि वर्तमान परिस्थितियों में डब्ल्यू.टी.ओ. (वर्ल्ड ट्रेड ऑर्गनाइज़ेशन) में शिकायत दर्ज कराना बेमामने प्रसंग है, पर, फिर चीन इस रास्ते पर क्यों आगे बढ़ा है?

—सुकुमार साह—
—राष्ट्रदूत दिल्ली ब्यूरो—
नई दिल्ली, 6 अप्रैल। वाशिंगटन की व्यापार नीति को साहसिक चुनौती देते हुए चीन ने वर्ल्ड ट्रेड ऑर्गनाइज़ेशन (डब्ल्यू.टी.ओ.) का रूख किया है और उस बहुपक्षीय सिस्टम के अधिकारों का हवाला दिया है, जिसे पुराना मानकर खारिज कर दिया गया था। बीजिंग की शिकायत, जिसकी पुष्टि इसके वाणिज्य मंत्रालय ने की है, अमेरिका के “रैसिप्रोकल टैरिफ” नीति के ऐसे उपयोग को दर्शाती है, जिसने न केवल चीन के बल्कि अन्य देशों के अमेरिका निर्यात को बाधित किया है। यह कदम एक सोचा समझा निर्णय है, जो दर्शाता है कि चीन न केवल कूटनीति से बल्कि कानूनन भी अमेरिका के साथ मुकाबले के लिए तैयार है।

इस नए विवाद के मूल में एक ही प्रश्न है कि अगर डब्ल्यू.टी.ओ. ने चीन के पक्ष में फैसला दिया तो क्या होगा? क्या अमेरिका इसे मानेगा।

औपचारिकरूप से, वाशिंगटन के खिलाफ निर्णय चीन को डब्ल्यू.टी.ओ. द्वारा अनुमानित क्षति के बराबर मुआवजे की मांग करने का या प्रतिशोषी टैरिफ लागू करने का अधिकार देगा। लेकिन प्रवर्तन की प्रक्रिया अब पहले जैसी सरल नहीं रही। दिसंबर 2019 से डब्ल्यू.टी.ओ. अपैलेंट बॉडी, जो

- अगर डब्ल्यू.टी.ओ. किसी शिकायत को सही स्वीकार करते हुए अपना निर्णय सुना भी देता है तो आगे कुछ और कार्यवाही नहीं कर सकता, क्योंकि, डब्ल्यू.टी.ओ. की अपीलेंट संस्था, जो आर्थिक दण्ड, मुआवजा आदि के निर्णय को फाइनल करती है, पालना करवाती है, कई वर्षों से निष्क्रीय पड़ी है, क्योंकि अमेरिका नये जज की नियुक्ति नहीं होने दे रहा।

- अतः किसी भी देश की जायज शिकायत भी प्रशासनिक कुएं में जाकर जलमग्न हो जाती है।

- चीन का शायद मानना है कि आज की जटिल वाणिज्य व व्यापारिक परिस्थिति में, एक तटस्थ व मजबूत संस्था की जरूरत सभी महसूस कर रहे हैं। अतः डब्ल्यू.टी.ओ. का पुर्नगठन तो होना ही है।

- चीन द्वारा डब्ल्यू.टी.ओ. में दर्ज शिकायत ने इतना तो कर ही दिया कि चीन को आर्थिक रूप से उभरते देशों की सहानुभूति तो मिल गई है और इन देशों में चीन की साख जमी है।

- यह दोनों बातें, डब्ल्यू.टी.ओ. के पुर्नगठन में, या इसकी जगह कोई नई संस्था बनाने समय, चीन की भूमिका को और असरदार बना देंगी।

व्यापार विवादों में अंतिम निर्णायक होता है, लगभग पंगु सी है क्योंकि अमेरिका द्वारा नए न्यायाधीशों की नियुक्ति को अवरुद्ध किया गया है। वाशिंगटन लंबे

समय से चिंता व्यक्त कर रहा है कि यह निकाय अपने अधिकार क्षेत्र से बाहर जाकर आदेश देता है, नियमों की अत्यधिक व्याख्या करता है और राष्ट्रीय

संप्रभुता को कमजोर करता है।

इस संस्थागत गतिरोध ने एक प्रक्रिया संबंधी स्वामी उत्पन्न की है, जिसे “शून्य में अपील” के रूप में जाना जाता है। डब्ल्यू.टी.ओ. प्रणाली में, हारने वाली पार्टी पैनल के निर्णय के खिलाफ अपील कर सकती है। लेकिन चूँकि अपीलीय निकाय में कोई न्यायाधीश नहीं हैं, इसलिए ऐसी कोई भी अपील कानूनी शून्य में गायब हो जाती है, जिससे मामला अनिश्चितकाल के लिए स्थगित हो जाता है और निर्णय लागू नहीं किया जा सकता।

परिणामस्वरूप विवाद स्थायी और अनसुलझा रह जाता है।

कई देशों, जिसमें अमेरिका भी शामिल है, ने पहले ही इस रणनीति का उपयोग किया है। एक हालिया उदाहरण भारत के आई.सी.टी. मामले (डीएस584) का है वर्ष 2019 में, यूरोपीय संघ, जापान और ताइवान ने भारत के सूचना और संचार प्रौद्योगिकी उत्पादों, जैसे मोबाइल फोन और उनके घटकों पर टैरिफ लगाने को चुनौती दी। इन देशों ने तर्क दिया कि भारत के टैरिफ डब्ल्यू.टी.ओ. के सूचना प्रौद्योगिकी समझौते के तहत उसकी प्रतिबद्धताओं का उल्लंघन करते हैं, जो सूचीबद्ध उत्पादों पर ज़ीरो शुल्क लगाने का आदेश देता है। भारत ने जवाब दिया कि कुछ वस्तुएं या तो नहीं थी या समझौते के तहत (शेष अंतिम पृष्ठ पर)

राहुल गांधी सोमवार को बेगूसराय जायेंगे

नयी दिल्ली, 06 अप्रैल। कांग्रेस के पूर्व अध्यक्ष एवं लोकसभा में विपक्ष के नेता राहुल गांधी ने कहा है कि वह सोमवार को बिहार के बेगूसराय में युवाओं से मिलेंगे और पलायन तथा बेरोजगारी के विरुद्ध उनके संघर्ष में

- वे पयालान व बेरोजगारी के खिलाफ युवाओं के आंदोलन में भाग लेंगे।

शामिल होंगे। उन्होंने युवाओं का आह्वान किया है कि वे बेगूसराय में हो रहे इस आंदोलन में सफेद टी-शर्ट पहनकर शामिल हों और सरकार पर, पलायन रोकने और उन्हें नौकरी देने की अपनी मांगों के लिए दबाव बनाएं।

गांधी ने कहा, “बिहार के युवा साथियों, मैं सात अप्रैल को बेगूसराय आ रहा हूँ, ‘पलायन रोको, नौकरी दो’ यात्रा (शेष अंतिम पृष्ठ पर)

मुख्यमंत्री विश्व स्वास्थ्य दिवस पर “निरामय राजस्थान” का शुभारम्भ करेंगे

इस अभियान में ईट राइट, मिशन लिवर, स्माइल आदि कार्यक्रम शुरु होंगे

जयपुर, 6 अप्रैल। मुख्यमंत्री भजनलाल शर्मा सोमवार (7 अप्रैल) को विश्व स्वास्थ्य दिवस के अवसर पर राजस्थान इंटरनेशनल सेंटर (आरआईसी) में आयोजित होने वाले राज्यस्तरीय समारोह में निरामय राजस्थान अभियान सहित विभिन्न स्वास्थ्य कार्यक्रमों का शुभारम्भ करेंगे। कार्यक्रम में चिकित्सा एवं स्वास्थ्य मंत्री गजेन्द्र सिंह भी उपस्थित रहेंगे।

कार्यक्रम में मुख्यमंत्री ईट राइट राजस्थान अभियान, मिशन मधुहारी, मिशन लीवर स्माइल अभियान एवं मुख्यमंत्री आयुष्मान आदर्श ग्राम पंचायत योजना का भी शुभारंभ करेंगे।

- मुख्यमंत्री भजनलाल शर्मा इस अवसर पर 26 करोड़ रुपये की लागत के, स्वास्थ्य सेवाओं व सुविधाओं से जुड़े कार्यों का लोकार्पण भी करेंगे।

इसके साथ ही आयुष्मान योजना का मोबाइल ऐप व आयुष पैकेज, एआई आधारित एकीकृत मॉनिटरिंग सिस्टम, लॉनिंग मैनेजमेंट सिस्टम, 29 स्तनपान प्रबंधन इकाइयों (एलएमयू) व 50 चिकित्सा संस्थानों में हीमोडायलिसिस

वार्ड का भी शुभारंभ किया जाएगा। शर्मा इस अवसर पर 26 करोड़ की लागत की स्वास्थ्य सेवाओं एवं सुविधाओं से संबंधित विभिन्न विकास कार्यों का लोकार्पण भी करेंगे, जिसमें मेडिकल कॉलेज, जोधपुर के नेशनल इमरजेंसी लाइफ सपोर्ट रिकल सेंटर, जेके लॉन अस्पताल, मेडिकल कॉलेज जयपुर में सेंट ऑफ एक्सलेंस फॉर मेडिकल जेनेटिक्स, महिला चिकित्सालय, सांगानेरी गेट, जयपुर में गर्ल्स हॉस्टल तथा प्रिप्रोडेक्टिव मेडिसिन व सर्जरी विभाग का लोकार्पण शामिल है। इसके साथ ही मुख्यमंत्री 22 (शेष अंतिम पृष्ठ पर)

किसान नेता डल्लेवाल ने 131 दिन बाद अनशन समाप्त किया

चंडीगढ़, 6 अप्रैल। किसान नेता जगजीत सिंह डल्लेवाल ने 131 दिन चले अपने अनशन को रविवार को समाप्त कर दिया।

संयुक्त किसान मोर्चा (गैर राजनीतिक) नेता डल्लेवाल ने फतेहगढ़ साहिब में आयोजित किसान पंचायत में किसानों के अनुरोध पर अपना अनशन समाप्त करते समय आरोप लगाया कि केन्द्रीय कृषि मंत्री शिवराज सिंह चौहान ने उनसे वादा किया था कि उनकी मांगों का हल निकाला जाएगा और अनुरोध किया था कि अनशन समाप्त करें। पर उन्होंने अपना वादा नहीं निभाया और किसानों का

- डल्लेवाल ने कहा, आंदोलन जारी रहेगा तथा 4 मई की बैठक में मांगों नहीं मानी गईं तो बड़े पैमाने पर आंदोलन होगा।

भरोसा तोड़ दिया। डल्लेवाल ने कहा कि सरकार ने एक तरफ तो उन्हें वातों के लिए बुलाया, दूसरी तरफ किसान नेताओं को हिरासत में लेकर आंदोलन स्थलों को खाली कराकर आंदोलन को कुचलने की कोशिश की। उन्होंने कहा, चार मई की बैठक में किसानों की मांगों नहीं मानी गईं तो और बड़े पैमाने पर आंदोलन होगा। जगजीत सिंह डल्लेवाल ने (शेष अंतिम पृष्ठ पर)



श्री नरेन्द्र मोदी
माननीय प्रधानमंत्री



श्री भजनलाल शर्मा
माननीय मुख्यमंत्री

विश्व स्वास्थ्य दिवस
के अवसर पर

राज्य स्तरीय शुभारम्भ

निरामय राजस्थान अभियान

मुख्य अतिथि

श्री भजनलाल शर्मा
माननीय मुख्यमंत्री



- मुख्यमंत्री आयुष्मान आदर्श ग्राम पंचायत योजना
- मिशन मधुहारी
- मिशन लिवर स्माइल
- हीमो डायलिसिस वार्ड
- MAA योजना की मोबाइल एप एवं आयुष पैकेज
- एआई आधारित एकीकृत मॉनिटरिंग सिस्टम
- 29 स्तनपान प्रबंधन इकाई
- ईट राइट राजस्थान अभियान
- 24 राम रथ (मोबाइल मेडिकल यूनिट)
- 10 एडवांस लाइफ सपोर्ट एम्बुलेंस

26 करोड़ रुपए की लागत के विकास कार्यों का लोकार्पण

अध्यक्षता

श्री गजेन्द्र सिंह खींवर
माननीय चिकित्सा एवं स्वास्थ्य मंत्री

07 अप्रैल, 2025 | प्रातः 11 बजे | राजस्थान इन्टरनेशनल सेन्टर, जयपुर



आयुक्तालय खाद्य सुरक्षा एवं औषधि नियंत्रण
चिकित्सा एवं स्वास्थ्य विभाग



40 लाख रुपये की हेरोइन के साथ एक तस्कर गिरफ्तार

अनूपगढ़ पुलिस ने गश्त के दौरान दबोचा, पहले से पांच मामलों में वांटेड है तस्कर

अनूपगढ़, (निर्स)। पुलिस ने आपरेशन फ्लश आउट के तहत देर रात एक बड़ी कारवाई करते हुए एक वांछित नशा तस्कर को 80.18 ग्राम हेरोइन के साथ गिरफ्तार किया है। बरामद की गई हेरोइन की अंतरराष्ट्रीय बाजार में कीमत लगभग 40 लाख रुपए आंकी गई है।

पुलिस टीम एसएचओ ईश्वर प्रसाद जांगिड़ के नेतृत्व में प्रेम नगर के वार्ड नंबर आठ में गश्त कर रही थी। इसी दौरान एक संदिग्ध मोटरसाइकिल सवार नजर आया, जो

पुलिस को देखकर भागने लगा। टीम ने पीछा कर उसे पकड़ लिया। पूछताछ में उसने अपना नाम इब्राहिम खान उर्फ इब्राहिम बताया। पुलिस द्वारा की गई तलाशी के दौरान इब्राहिम के कुर्ते की जेब से 80.18 ग्राम हेरोइन बरामद हुई। आरोपी को एनडीपीएस एक्ट के तहत गिरफ्तार कर लिया गया है और उसकी मोटरसाइकिल भी जब्त कर ली गई है। पुलिस रिकॉर्ड के अनुसार, इब्राहिम के खिलाफ पहले से ही एनडीपीएस, चोरी और लूट के पांच मामलों में वांटेड है। पुलिस पूछताछ में

■ आरोपी के कुर्ते की जेब से 80.18 ग्राम हेरोइन बरामद, मोटरसाइकिल भी जब्त की

इब्राहिम ने खुलासा किया कि वह तीन-चार दिन पहले 100 ग्राम हेरोइन 2,000 रुपए प्रति ग्राम की दर से खरीद कर लाया था। उसने इसमें से करीब 20 ग्राम हेरोइन नशेदियों को बेच दी थी और बाकी बची मात्रा बेचने

के लिए ही निकला था, तभी पुलिस के हथियार चढ़ गया। एनसीबी जोधपुर के मुताबिक, अंतरराष्ट्रीय बाजार में हेरोइन की कीमत 50,000 रुपए प्रति ग्राम है, यानी बरामद 80 ग्राम से अधिक हेरोइन की कुल कीमत करीब 40 लाख रुपए बैठती है। वहीं आरोपी इसे लोकल नशेदियों को 3,000 रुपए प्रति ग्राम की दर से बेचता था, जिससे उसे लगभग 2.40 लाख रुपए की आमदनी होती।

एसएचओ ईश्वर जांगिड़ ने बताया कि आरोपी काफी समय से

पुलिस की निगरानी में था। इब्राहिम पहले भी कई आपराधिक गतिविधियों में संलिप्त रह चुका है और लगातार नशे के अवैध धंधे में सक्रिय था। उन्होंने यह भी कहा कि वर्तमान में युवाओं में नशे की बढ़ती लत एक गंभीर चिंता का विषय है, खासकर हेरोइन और एनडीपीएस घटक नशीली गोलियों के कारण युवा अपराध और नशे की दलदल में फँसते जा रहे हैं। आरोपी को गिरफ्तार कर आगे की जांच घड़साना थाना अधिकारी को सौंपी गई है।

नथानिया कांजी हाउस गौशाला में 15 से अधिक गौवंश की मौत

गौवंश को चारा-पानी नहीं देने का आरोप, नगर निगम ने फर्म को नोटिस दिया

बोकानेर, (निर्स)। नगर निगम की शहर नथानिया कांजी हाउस गौशाला में लापरवाही के कारण गौवंश की मौत होने का आरोप लगा है। मौके पर पहुंचे नगर विधायक जेठानंद व्यास ने हालात देखकर नाराजगी जताई है। उसके बाद निगम के अधिकारी मौके पर पहुंचे और गौशाला संचालन फर्म को नोटिस दिया है।

पूगल रोड पर बजरंग घोर से पहले शहर नथानिया में नगर निगम की कांजी हाउस गौशाला है जहां 2000 से ज्यादा गौवंश पशु हैं। गौशाला में लापरवाही के कारण गौवंश की मौत होने की जानकारी मिलने पर शहर विधायक जेठानंद व्यास वहां पहुंचे गौशाला में 15 से ज्यादा गौवंश मरे पड़े थे। गौवंश के लिए पीने का पानी और चारा भी नहीं था। गौवंश

- मौके पर पहुंचे नगर विधायक जेठानंद व्यास ने हालात देखकर नाराजगी जताई
- गौशाला की क्षमता करीब 1700 गौवंश तक है, लेकिन वहां 2000 से ज्यादा रखे गए हैं


भूखे लग रहे थे। मौके पर मौजूद संचालन फर्म के कर्मिक गौवंश के संबंध में कोई रिकॉर्ड भी नहीं दिखा पाए। हालात देखकर नाराज हुए विधायक ने नगर निगम कमिश्नर को फोन कर बात की। उसके बाद उपयुक्त यशपाल आहूजा मौके पर पहुंचे। मौके पर गौशाला संचालन में लापरवाही पाए जाने पर फर्म संचालक पुरुषोत्तम सोलंकी को नोटिस दिया गया है। इसके अलावा गौशाला में कर्मियों को दूर करने

और वहां मॉनिटरिंग के लिए निगम स्टाफ को जिम्मेदारी सौंपी गई है। गौरतलब है कि कांजी हाउस गौशाला संचालन के लिए नगर निगम की ओर से 9 जून, 2023 को दो साल के लिए नंद गौसेवा समिति को ठेका दिया गया था। इसका कार्यकाल 8 जून, 2025 को पूरा हो जाएगा। गौशाला में क्षमता से अधिक गौवंश थे। क्षमता करीब 1700 गौवंश तक है, लेकिन वहां 2000 से ज्यादा रखे गए हैं।



भाजपा स्थापना दिवस पर भाजपा हरियाणा प्रभारी, भाजपा राजस्थान पूर्व प्रदेशाध्यक्ष डॉ. सतीश पूर्निया ने चूरू जिले में अपने पैतृक गांव बेवड़ में पार्टी का झंडा फहराया और समस्त प्रदेश के कार्यकर्ताओं को पार्टी स्थापना दिवस की शुभकामनाएं प्रेषित कर पार्टी की मजबूती के लिये संकल्पित होकर निरंतर कार्य करने का आह्वान किया।

हीट वेव से उदयपुर का पारा बढ़ा, 41 डिग्री के करीब पहुंचा तापमान



शहर के चौराहों पर निगम की ओर से फुहारों की बौछारें की जा रही है।

उदयपुर, (कांस)। प्रदेश में इस बार हीटवेव के अधिक समय तक रहने व दो दिन के अलर्ट के बीच लेकसिटी में पूरी तरह से भीषण गर्मी की जद में है। दो दिन से शहर में हीटवेव का असर देखा जा रहा है और रविवार के दिन तो भारी दुपहरी में हीट वेव इतनी तेज थी कि घर से बाहर निकलते ही लोग पुनः घरों की ओर दुबक गए। तापमान भी लगातार बढ़कर अब 41 डिग्री के करीब 40.9 डिग्री पर पहुंच गया। अप्रैल माह के पहले ही सप्ताह में तेज गर्मी का अहसास होने लगा है।

लेकसिटी में हीटवेव के असर ने

■ अप्रैल माह के पहले ही सप्ताह में तेज गर्मी का अहसास होने लगा है

भीषण गर्मी शुरू होने का अलर्ट दे दिया है हालांकि इस सप्ताह तापमान में कमी व वृद्धि का दौर रह रहा लेकिन प्रदेश में दो दिन के हीट वेव का असर पूरी तरह शहर में भी दिखाई दिया। गर्म हवाओं के थपेड़ों से तपती दीवारों से अब रातें भी गर्म अहसास देने लगी हैं। रात का तापमान भी बढ़कर अब 20 डिग्री का पार कर 21.6

डिग्री पर जा पहुंचा। दिन के तापमान में जहां पौने दो डिग्री की वृद्धि हुई, वहीं रात का तापमान भी दो डिग्री बढ़ गया। रात के बढ़ने और सूरज की तपिश तेज होने से अब गर्मी सताने लगी है। शहर के चौराहों पर निगम की ओर से फुहारों की बौछारें कर गर्मी से राहत देने की कोशिश की जा रही है। वहीं घरों में रखे कुल्लर व एसी भी अब चलने लगे हैं। शहर में बीते तीन दिनों की बात करें तो तापमान शुक्रवार को अधिकतम व न्यूनतम तापमान क्रमशः 38.6, 18.1, शनिवार को 39.0, 19.1 व रविवार को 40.9, 21.6 डिग्री रिकॉर्ड किया गया।

शराब के साथ आरोपी गिरफ्तार

बौली-बामनवास, (निर्स)। पुलिस ने अवैध शराब के साथ एक आरोपी गिरफ्तार किया है। सर्वाइ माधोपुर जिला पुलिस अधीक्षक ममता गुप्ता के निर्देशन में चलाए जा रहे अवैध शराब व मादक पदार्थों के खिलाफ अभियान के तहत बामनवास सिकिल इस्पेक्टर राकेश शर्मा के नेतृत्व में गठित टीम में शामिल हेड कांस्टेबल रामवीर सिंह, कांस्टेबल हरिमोहन व मुकुट बिहारी की टीम ने मुखबिर खास की सूचना पर अथर्व देशी शराब के 48 पत्रों के साथ आरोपी तूफान सिंह गुर्जर निवासी ककराला थाना बामनवास को गिरफ्तार कर प्रकरण दर्ज किया है।

दो बसों की भिड़ंत में चालक घायल

बौली-बामनवास, (निर्स)। क्षेत्र के लालसोट-बौली सड़क मार्ग पर पीपलदा गांव के पास रविवार को दो निजी बसों में आमने-सामने से भिड़ंत हो गई। इस दुर्घटना में बस का चालक अजय सिंह गंभीर रूप से घायल हो गया जिसे एंबुलेंस से सर्वाइ माधोपुर चिकित्सालय ले जाया गया है। प्राप्त जानकारी के अनुसार जयपुर से मलारना चौड़ एवं मलारना डूंगर से जयपुर जाने वाली दो निजी बसों में पीपलदा मोड़ पर आमने-सामने से भिड़ंत हो गई, जिससे दोनों बसों के

■ हादसे में कुछ यात्री घायल हुये

आगे के हिस्से क्षतिग्रस्त हो गए एवं एक बस का चालक अजय सिंह घायल हो गया। दोनों बसों में करीब 15 यात्रियों की भी चोटें आई हैं, जिन्हें प्राथमिक उपचार के बाद घर भेज दिया गया, सूचना पर बौली पुलिस मौके पर पहुंची एवं दोनों क्षतिग्रस्त बसों को जेसीबी की सहायता से हटाकर सड़क मार्ग सुचारु कराया गया।

दुष्कर्म का आरोपी दमन दीव से गिरफ्तार

डूंगरपुर, (निर्स)। दोबड़ा थाना पुलिस ने दो नाबालिग बहनों को बंधक बनाकर रेप करने के आरोपी को गिरफ्तार कर लिया है। आरोपी दोनों बहनों को गुजरात में मजदूरी करवाने के बहाने अहमदाबाद ले जाकर उनके साथ वारदात को अंजाम दिया। पुलिस ने आरोपी को दमन दीव से गिरफ्तार किया है। दोबड़ा थानाधिकारी तेजकरण सिंह चरण ने बताया कि एक व्यक्ति ने थाने में रिपोर्ट दर्ज करवाई थी, जिसमें बताया कि उसके दो नाबालिग भतीजियां हैं। आरोपी युवक दोनों भतीजियों को दीपावली के चार दिन बाद अहमदाबाद में मजदूरी दिलाने के बहाने साथ ले गया। इसके बाद दोनों को अहमदाबाद में एक कमरे में बंद कर दिया। आरोपी दोनों को बंधक बनाकर उनके साथ गलत काम कर रहा है। दोनों भतीजियों की काफी

■ आरोपी दोनों बहनों को मजदूरी करवाने के बहाने अहमदाबाद ले जाकर वारदात को अंजाम दिया

खोजबीन की, लेकिन उनका कोई पता नहीं चल सका है। पुलिस ने मामले में केस दर्ज करते हुए जांच शुरू कर दी। पुलिस ने दोनों नाबालिग बहनों की तलाश शुरू कर दी। एक महीने पहले पुलिस ने दोनों बहनों को अहमदाबाद में एक कमरे से दस्तयाव किया था। इसके बाद पुलिस अपहरण और रेप के आरोपी की तलाश कर रही थी। पुलिस ने आरोपी को दमन दीव से गिरफ्तार किया है। आरोपी से पूछताछ की जा रही है।

इनामी हिस्ट्रीशीटर सहित दो गिरफ्तार

जयपुर। भरतपुर जिले की थाना भुसावर व उद्योग नगर थाना पुलिस ने अवैध हथियारों के विरुद्ध अलग-अलग कार्रवाई में 5000 रुपये इनामी हिस्ट्रीशीटर सहित दो बदमाशों को गिरफ्तार कर दो देशी कट्टे व एक जिंदा कारतूस बरामद किया है। थाना भुसावर के एसआई कपूर चन्द मय जापता के मुखबिर की सूचना पर रविवार को

मजाजपुर निठार रोड़ से बदमाश डिट्टी मीना पुत्र रामकिशोर निवासी निठार थाना भुसावर के पास से 1 अवैध देशी कट्टा व 1 जिन्दा कारतूस 315 बोर जब्त कर गिरफ्तार किया गया। अपहरण व लूट के मामले में थाना सदर करौली में दर्ज प्रकरण में वांछित आरोपी पर एसपी करौली द्वारा 5 हजार रूपये का इनाम घोषित है।

इसी प्रकार थाना उद्योग नगर के एसआई बृजेन्द्र सिंह व हैड कांस्टेबल रवीर सिंह मय जापता द्वारा गश्त के दौरान मुखबिर से मिली सूचना पर सिमको ग्राउण्ड हनुमान मन्दिर के पास सीसी रोड़ से बदमाश राकेश उर्फ राका पुत्र देवेन्द्र सिंह निवासी चार थोक जघीना थाना उद्योग नगर को एक अवैध देशी कट्टा सहित गिरफ्तार किया गया।

तालाब में मिट्टी धंसने से दो मासूम बच्चों की मौत

जालोर, (कांस)। जालोर जिले के आकोली गांव में शनिवार को एक हृदयविदारक हादसा सामने आया, जिसमें खेलते समय मिट्टी धंसने से दो मासूम बच्चों की मौके पर ही मौत हो गई। पुलिस के अनुसार आकोली निवासी बाबूराम पुत्र प्रमाजी भील ने रिपोर्ट पेश कर बताया कि उसके पोते अनिल (9) पुत्र भावेशकुमार भील, श्रवण पुत्र रमेश कुमार भील व दशरथ पुत्र रमेश कुमार भील तीनों जने रविवार सुबह करीब 11 बजे आकोली गांव के मुख्य तालाब पर खेलते-खेलते गहरी खाई की मिट्टी के नीचे दब गये। दबते देख तीसरा साथी दशरथ भील ने भागकर घर जाकर बताया कि तालाब

■ पुलिस ने घटनास्थल का जायजा लेकर मामला दर्ज कर आगे की कार्यवाही शुरू की, शव परिजनों को सौंपे

के अंदर गहरे खुदों में अनिल व श्रवण दब गये हैं। घटना की सूचना पाकर तालाब पर दोनों के परिजन, पुलिस व ग्रामीण मौके पर पहुंचे की तब तक दोनों ने दम तोड़ दिया था। पुलिस ने दोनों शवों को सियाणा के राजकीय सामुदायिक स्वास्थ्य केंद्र लाया गया जहाँ चिकित्सको ने शवों

का पोस्टमार्टम कर परिजनों को सुपुर्द कर दिया। पुलिस ने घटनास्थल का जायजा लेकर मामला दर्ज कर आगे की कार्यवाही शुरू कर दी। इस दौरान बागरा थानाधिकारी मोहनलाल गर्ग, सहायक उपनिरीक्षक भागीरथराम, भाजपा मंडल अध्यक्ष प्रकाश टेलर, आकोली सरपंच चौधराम देवासी, सियाणा उप सरपंच जोगाराम घटनास्थल का जायजा लिया। मृतक बालक आकोली निवासी अनिल पुत्र भवराज भील कक्षा 4 में राजकीय कस्तूरबा गांधी विद्यालय आकोली व श्रवण पुत्र रमेश कुमार भील कक्षा 8 में राजकीय उच्च माध्यमिक विद्यालय आकोली में अध्ययनरत था।

अवैध मादक पदार्थों के साथ दो आरोपी गिरफ्तार

रामगंजमंडी, (निर्स)। रामगंजमंडी पुलिस द्वारा अवैध मादक पदार्थ एवं तस्करों के खिलाफ विशेष अभियान चलाया जा रहा है, जिसके तहत मोड़क के बाद टीम थाना रामगंजमंडी द्वारा भी एक कार्रवाई को अंजाम दिया गया, जिसमें पुलिस ने अवैध मादक पदार्थ तस्करी के खिलाफ कार्रवाई करते हुए 20 किलो 160 ग्राम अवैध मादक



पुलिस ने अवैध मादक पदार्थ सहित दो तस्करों को गिरफ्तार किया।

■ 20 किलो डोडा-चूरा एवं 210 ग्राम अफीम जब्त की

पदार्थ डोडा-चूरा एवं 210 ग्राम अवैध मादक पदार्थ अफीम जब्त करने के साथ दो आरोपियों को गिरफ्तार किया है। जब्त अवैध मादक पदार्थ की अंतरराष्ट्रीय कीमत 1 लाख 40 हजार रूपये आंकी गई है।

ग्रामीण पुलिस अधीक्षक सुजीत शंकर ने बताया कि रामगंजमंडी थानाधिकारी मनोज सिंह सिकरवार मय जापता खैराबाद उडवा रोड़ पर नाकाबंदी कर वाहनों की चैकिंग कर रहे थे। नाकाबंदी के दौरान पुलिस नाकाबंदी को देखकर दो व्यक्तियों ने भागने का प्रयास किया। पुलिस टीम ने उक्त दोनों व्यक्तियों का पीछा कर उन्हें

रोका तथा डिटेन कर उनके पास मिले बैगों की तलाशी ली तो बैगों में 20 किलो अवैध मादक पदार्थ डोडा-चूरा एवं 210 ग्राम अवैध मादक पदार्थ अफीम बरामद हुई। पुलिस टीम ने मौके पर एनडीपीएस एक्ट में कार्यवाही करते हुए परजिया बिहारीपुर कला

थाना सिंधवाभेट जिला लुधियाना (पंजाब) निवासी छिन्न सिंह (45) एवं विजय कुमार उर्फ रमन (24) को गिरफ्तार किया। थाना रामगंजमंडी पर प्रकरण दर्ज कर अनुसंधान थानाधिकारी थाना चेचट द्वारा किया जा रहा है।

536 किलो डोडा चूरा, तीन किलो अफीम जब्त

जयपुर। उदयपुर जिले में थाना सायरा पुलिस ने अवैध मादक पदार्थ तस्करी के विरुद्ध बड़ी कार्रवाई कर 536 किलोग्राम डोडा चूरा, 2,920 किलोग्राम अफीम व एक स्कोर्पियो जव्त की है। थानाधिकारी सायरा प्रवीण जुगतावत मय टीम द्वारा शनिवार को झाला छतरी, रणकपुर घाट पर नाकाबंदी कर चैकिंग की जा रही थी। इसी दौरान गुजरात पर्सिंग एक सफेद रंग की स्कोर्पियो कार आती दिखाई दी। जिसे रूकने का इशारा करने पर चालक गाड़ी को तेज गति से भगाने लगा। जिस पर टीम ने स्कोर्पियो के आगे टायर बस्टेरीक डाल टायर पंचर किया। उसके बाद भी चालक व उसका साथी कार भगा हाथी पुलिया के पास छोड़कर

जंगल की तरफ भाग गये। भागने वाले दोनों व्यक्तियों का टीम ने पीछा किया गया, लेकिन जंगल इलाका व रात का समय होने से दोनों भागने में कामयाब हो गये। उसके बाद कार की तलाशी ली गई तो गाड़ी के अन्दर 2,920 किलोग्राम अफीम व 27 प्लास्टिक के कट्टों में 536.440 किलोग्राम अवैध अफीम डोडा चूरा मिला। अवैध मादक पदार्थ मय कार जब्त कर अग्रिम कार्रवाई की जा रही है। कार्रवाई में थाना सायरा के कांस्टेबल नरपत राम की विशेष भूमिका रही। टीम में थाना सायरा से एसएचओ प्रवीण जुगतावत सहित हेड कांस्टेबल लक्ष्मण सिंह, सुखराम, यशवंत सिंह, कांस्टेबल धर्मेश आदि शामिल थे।

खरीद केन्द्र विलंब से शुरू करने के कारण किसानों को हुआ 265 करोड़ रुपए घाटा : रामपाल जाट

जयपुर। किसान महापंचायत के राष्ट्रीय अध्यक्ष रामपाल जाट ने मांग उठाई है कि खरीद केन्द्र विलंब से आरंभ करने के कारण किसानों को हुए 265 करोड़ रुपए से अधिक के घाटे की भरपाई सरकार करे। उन्होंने कहा कि 15 फरवरी से 25

मार्च तक राजस्थान की मंडियों में सरसों की आवक की मात्रा 37 लाख 87 हजार 513 क्विंटल है। सरसों का न्यूनतम समर्थन मूल्य 5950 रुपए प्रति क्विंटल, बाजार भाव 4600 से लेकर 5500 रुपए प्रति क्विंटल तक रहे। सामान्यतया

एक क्विंटल पर 700 रुपए का घाटा रहा। उसके अनुसार इस अवधि में किसानों को 2 अरब 65 करोड़ 12 लाख 59 हजार 100 रुपए का घाटा उठाना पड़ा। सरसों मंडियों में 15 फरवरी से आना आरंभ हो गई थी। पिछले तीन

रामधाम में बने मेवों के महल और मूर्तियां गोल्डन बुक ऑफ वर्ल्ड रिकॉर्ड में दर्ज

कोटा, (निर्स)। श्री अग्रसेन संस्कार सेवा समिति कोटा के तत्वावधान में रविवार से श्री रामधाम आश्रम रावतघाटा रोड़ पर महाछपन भोग कार्यक्रम प्रारम्भ हुआ। यहां मेवों, मसालों और कैडी से बने 18 भव्य महल और 9 आकर्षक देव प्रतिमाएं गोल्डन बुक ऑफ वर्ल्ड रिकॉर्ड्स में दर्ज हुई हैं। इसी के साथ कोटा के श्री अग्रसेन संस्कार सेवा समिति कोटा संभाग का नाम विश्व कीर्तिमानों की सूची में दर्ज कर लिया गया। गोल्डन बुक ऑफ वर्ल्ड रिकॉर्ड्स की टीम के सदस्यों ने विधायक संदीप शर्मा की उपस्थिति में अध्यक्ष बृजमोहन अग्रवाल, महामंत्री अशोक अग्रवाल, प्रवक्ता संजय गोयल तथा वरिष्ठ

उपाध्यक्ष जगदीश अग्रवाल को प्रोविजन्तन सर्टिफिकेट, मैडल और बैज सौंपा। इस दौरान निगम में नेता प्रतिपक्ष विवेक राजवंशी और शहर भाजपा महामंत्री जगदीश जिंदल भी मौजूद रहे। टीम के साथ आए आलोक कुमार ने कहा कि वर्ल्ड रिकॉर्ड बनाना कोई आसान काम नहीं है। आज कोटा ने यह अभूतपूर्व काम कर दिखाया है। ड्राई रिकॉर्ड नहीं है। कोटा में सबसे ज्यादा संख्या में ड्राई फ्रूट्स के महल बनाए गए हैं, जो वर्ल्ड रिकॉर्ड बन गया है। कोई सोच नहीं सकता कि ड्राई फ्रूट्स

वर्षों से किसानों की ओर से खरीद 15 फरवरी से आरंभ करने के लिए अनुनय-विनय किया जा रहा है। इसके संबंध में राज्य के अधिकारी एवं सत्ताधारी राजनेताओं सहित केंद्र के अधिकारी एवं सत्ताधारी राजनेताओं को ज्ञापन दिए जा रहे हैं, वार्ता हो रही है। जिसमें केंद्रीय कृषि एवं कल्याण मंत्री शिवराज सिंह चौहान भी सम्मिलित हैं। राजस्थान के केंद्र के कृषि राज्य मंत्री भागीरथ चौधरी को भी ज्ञापनों के माध्यम से निवेदन किया गया है।

■ दर्शनों के लिए खोली गई ड्राई फ्रूट, कैडी व मसालों से निर्मित आकर्षक देव प्रतिमाएं, भक्तों का लगा ताता

■ श्री अग्रसेन संस्कार सेवा समिति का तीन दिवसीय महाछपन भोग, तीन दिन दर्शन होंगे

के भी महल हो सकते हैं। आज से पूरे वर्ल्ड में कोटा का नाम विश्व कीर्तिमानों की सूची में लिया जाएगा। कार्यक्रम संयोजक तथा अग्रसेन संस्कार सेवा समिति के महामंत्री अशोक अग्रवाल ने बताया कि छपन भोग के दौरान 8 अंग्रेजक प्रतिदिन प्रातः 6 से रात्रि 10 बजे तक होंगे, जिन्हें सर्वसमाज के लिए खोला गया है। छपनभोग के दौरान चित्री, शुरार, फ्री,

अंजीर, मूंगफली, बिरिकेट, मखाना, नमकीन पिस्ता, चॉकलेट, बादाम, बताशे, अखरोट, हरी इलायची, छुआरा, पीली सरसों, नारियल, काली मिर्च, पोलो गोली, हल्दी आदि के 18 महल बनाए गए हैं, जबकि राजमा से काली मना, घुने हुए चने से विष्णु भगवान, भिक्ख मेवा एवं सुपारी से दुर्गा माता, बादाम और मूंगफली से साईं बाबा, मोतियों से बजरंग बली, काबुली चने



केन्द्रीय गृह और सहकारिता मंत्री अमित शाह व मुख्यमंत्री भजनलाल शर्मा ने रविवार को कोटपूतली-बहरोड़ जिले के पावटा में 108 कुण्डाय महायज्ञ रूद्र महायज्ञ की महापूर्णाहुति एवं सनातन सम्मेलन में भाग लिया। इससे पहले उन्होंने श्री श्री 1008 सिद्ध योगी बाबा बालनाथ जी की समाधि के दर्शन किए।

महायज्ञ सामाजिक समरसता व पर्यावरण संरक्षण का अनूठा प्रयास है- अमित शाह

केन्द्रीय गृह मंत्री अमित शाह व मुख्यमंत्री भजनलाल ने एक वर्ष से चल रहे महायज्ञ की महापूर्णाहुति में भाग लिया

कोटपूतली-बहरोड़/जयपुर, 6 अप्रैल। रविवार को कोटपूतली-बहरोड़ जिले के पावटा में 108 कुण्डाय महायज्ञ रूद्र महायज्ञ की महापूर्णाहुति एवं सनातन सम्मेलन को संबोधित करते हुए केन्द्रीय गृह और सहकारिता मंत्री अमित शाह ने कहा कि विगत एक वर्ष से चल रहे 108 कुण्डाय महायज्ञ रूद्र महायज्ञ के माध्यम से बाबा बस्तीनाथ जी ने समाज के हर वर्ग को जोड़ने का महान कार्य किया है। समाज को जोड़ने, व्यक्तियों को धर्ममय बनाने और पर्यावरण की सेवा करने का यह अनूठा प्रयास है। उन्होंने कहा कि अनेक भक्तों ने बाबा बालनाथ आश्रम में आकर नशामुक्ति की प्रतिज्ञा की और सामाजिक समरसता को बढ़ाने का संकल्प लिया। उन्होंने कहा कि बाबा बालनाथ

मुख्यमंत्री भजनलाल शर्मा ने कहा कि ब्रह्मलीन बाबा बालनाथ का जीवन मानव कल्याण के लिये समर्पित रहा तथा इस प्रकार के आयोजनों से उन्होंने सनातन संस्कृति को मजबूत बनाने का कार्य किया।

जी ने सत्य व तपस्या में विश्वास रखने, वैराग्य और सेवा को जीवन का आधार बनाने, प्राकृतिक जीवन जीने तथा प्राणिमात्र की सेवा करने का संदेश दिया। उनकी इस विरासत को बाबा बस्तीनाथ आगे बढ़ा रहे हैं। कार्यक्रम को संबोधित करते हुए मुख्यमंत्री भजनलाल शर्मा ने कहा कि प्रधानमंत्री नरेंद्र मोदी की 'विकास के साथ विरासत' की भावना को साकार करते हुए राज्य सरकार भी सांस्कृतिक एवं आध्यात्मिक उन्नति के लिए कार्य कर रही है।

शर्मा ने कहा कि केन्द्रीय गृह एवं सहकारिता मंत्री अमित शाह का नेतृत्व और दूरदर्शिता देश के लिए एक मिसाल है। बतौर केन्द्रीय गृह मंत्री शाह ने देश की आंतरिक सुरक्षा को अपेक्षित बनाया है। मुख्यमंत्री ने कहा कि सिद्ध योगी ब्रह्मलीन बाबा बालनाथ जी महाराज का जीवन मानव कल्याण के लिए समर्पित रहा तथा इस प्रकार के आयोजनों के माध्यम से उन्होंने सनातन संस्कृति को मजबूत बनाने का कार्य किया। इससे पहले केन्द्रीय गृह मंत्री

अमित शाह, मुख्यमंत्री भजनलाल शर्मा, केन्द्रीय गृह एवं पर्यावरण मंत्री भूपेन्द्र यादव ने श्री श्री 1008 सिद्ध योगी बाबा बालनाथ जी के समाधि स्थल के दर्शन कर पुष्प अर्पित किए। इसके पश्चात उन्होंने यज्ञशाला में एक वर्ष से अनवरत चल रहे 108 कुण्डाय महायज्ञ रूद्र महायज्ञ में पूर्णाहुति दी एवं आमजन की खुशहाली की कामना की। तत्पश्चात् बाबा बालनाथ आश्रम में धूपी दर्शन कर पंचमुखी महाकाल मंदिर में आरती की। इस अवसर पर राजस्व एवं उपनिवेशन राज्य मंत्री विजय सिंह, सांसद राज राजेन्द्र सिंह, विधायक कुलदीप धनखड़, हंसराज पटेल, देवी सिंह शेखावत तथा श्री श्री 108 बाबा बस्तीनाथ जी महाराज सहित बड़ी संख्या में आमजन उपस्थित रहे।

ट्रम्प की विवादास्पद नीतियों के खिलाफ अमेरिकी शहरों में विरोध प्रदर्शन

अर्थव्यवस्था, इमिग्रेशन व मानवाधिकार के मुद्दों पर अमेरिकी प्रदर्शनकारी सड़कों पर उतरे

न्यूयॉर्क, 6 अप्रैल। अमेरिकी राष्ट्रपति डॉनल्ड ट्रम्प के प्रशासन द्वारा जनवरी से लागू की गई विवादास्पद नीतियों के खिलाफ गत दिवस अमेरिका के दर्जनों शहरों में विरोध प्रदर्शन किया गया।

अर्थव्यवस्था, इमिग्रेशन और मानवाधिकारों के मुद्दे पर ट्रम्प का विरोध करने के लिए प्रदर्शनकारियों की भीड़ सड़कों पर उतरी। नागरिक अधिकार संगठनों, श्रमिक संघों और सेवानिवृत्त सैनिकों के संघों सहित 150 से अधिक समूहों के गठबंधन द्वारा आयोजित इस समन्वित कदम के परिणामस्वरूप पूरे देश में 1,400 से अधिक विरोध प्रदर्शन हुए। प्रदर्शनकारी, राज्य की राजधानियों, संघीय भवनों, कांग्रेस कार्यालयों, सामाजिक सुरक्षा प्रशासन मुख्यालयों, नगर भवन और सार्वजनिक पार्क में एकत्रित हुए।

नागरिक अधिकार संगठनों, श्रमिक संघों तथा सेवानिवृत्त सैनिकों के संघ सहित 150 से अधिक समूहों के गठबंधन ने अमेरिका में 1400 से अधिक विरोध प्रदर्शन किये।

'हैड्स ऑफ' के बैनर तले किए गए इस आंदोलन में कई तरह के विरोध प्रदर्शन और नारे शामिल थे, जैसे "कुलीनतंत्र का अंत करो", "झंजा को जौने दो" और "सामाजिक सुरक्षा बचाओ" अभियान की आधिकारिक वेबसाइट 2025 पर एक लेख में कहा गया कि ट्रंप, मस्क और उनके अरबपति मित्र हमारी सरकार, हमारी अर्थव्यवस्था और हमारे मूल अधिकारों पर पूर्ण आक्रमण की योजना बना रहे हैं, जिसे हर कदम पर कांग्रेस द्वारा समर्थित किया जा रहा है।

कुछ निर्वाचित अधिकारी भी इस अभियान में शामिल हुए। बॉस्टन की

मेयर मिशेल चू ने कहा, वह नहीं चाहती कि उनके बच्चे और अन्य लोग ऐसी दुनिया में रहें जहां धमकी और भय ही सरकार का साधन हो और विविधता और शांति जैसे मूल्यों पर हमला हो।

आयोजकों के अनुसार, लगभग 600,000 लोगों ने 'हैड्स ऑफ' आंदोलन के लिए हस्ताक्षर किए हैं। पदभार ग्रहण करने के बाद से ट्रम्प प्रशासन को व्यापक नीतिगत परिवर्तनों के लिए भारी आलोचना का सामना करना पड़ा है, जिसमें संघीय एजेंसियों में बड़े पैमाने पर छंटनी, आप्रवासियों का निर्वासन, बजट में भारी कटौती और कई देशों पर टैरिफ लगाना शामिल है।

भाकपा ने वक्फ पर महागठबंधन की बैठक की मांग की

पटना, 06 अप्रैल। भारतीय कम्युनिस्ट पार्टी (भाकपा) ने वक्फ कानून में संशोधन से उत्पन्न स्थिति पर विचार करने के लिए महागठबंधन की बैठक बुलाने के लिए सभी घटक दलों को पत्र लिखा है।

भाकपा के राज्य सचिव रामनेश पांडेय ने रविवार को कहा कि केंद्र सरकार द्वारा धार्मिक संस्थानों की स्वायत्तता को समाप्त कर संशोधित वक्फ कानून बनाए जाने से उत्पन्न स्थिति पर विचार करने के लिए महागठबंधन के घटक दलों, राजद, कांग्रेस, माकपा और भारत की कम्युनिस्ट पार्टी मार्क्सवादी-

पार्टी के बिहार राज्य सचिव ने सभी घटक दलों को पत्र भेजा।

लेनिनवादी (भाकपा-माले) को पत्र भेजा गया है। पांडेय ने अपने पत्र में कहा कि केंद्र की राष्ट्रीय जनतांत्रिक गठबंधन (राजग) सरकार द्वारा बनाए गए संशोधित वक्फ कानून पूरी तरह असंवैधानिक है क्योंकि यह वक्फ पर चुनिंदा प्रतिबंध लगाकर संविधान के अनुच्छेद 14 का उल्लंघन करता है। यह कानून अनुच्छेद 25 तथा अनुच्छेद 26 की भी अवहेलना करता है। उन्होंने कहा कि यह संशोधित कानून साम्प्रदायिक तनाव को भड़काने और आर्थिक संकट और बेरोजगारी जैसे वास्तविक मुद्दों से ध्यान हटाने की रणनीति है।

चारधाम यात्रा मार्ग पर शुद्ध भोजन मिलेगा

देहरादून, 6 अप्रैल। चारधाम यात्रा मार्ग के होटल-दोबों में इस बार तीर्थ यात्रियों को ना सिर्फ स्वच्छ और शुद्ध भोजन मिलेगा, बल्कि प्रधानमंत्री नरेंद्र मोदी की अपील के अनुसार होटल कारोबारी भोजन में तेल, नमक और चीनी का प्रयोग भी कम करने का प्रयास करेंगे। साथ ही सिंगल यूज प्लास्टिक रोकथाम के लिए भी तीर्थ यात्रियों को प्रोत्साहित किया जाएगा। इसके लिए खाद्य संरक्षा औषधि प्रशासन विभाग ने यात्रा प्रारंभ होने से पहले ही यात्रा मार्ग के होटल और खाद्य कारोबारियों के साथ व्यापक स्तर पर संवाद और प्रशिक्षण कार्यक्रम शुरु किया है। मुख्यमंत्री पुष्कर सिंह धामी ने इस बार सभी विभागों को 'हरित चारधाम यात्रा' थीम पर, यात्रा संचालित करने के निर्देश दिए हैं। खाद्य संरक्षा एवं औषधि प्रशासन के आयुक्त ने बताया कि इन कार्यशालाओं में होटल कारोबारियों से अपने भोजन में तेल, नमक और चीनी का उपयोग कम करने की अपील की जा रही है।

उपमुख्यमंत्री शिवकुमार कर्नाटक के प्रदेश अध्यक्ष भी बने रहेंगे

बंगलूरू, 06 अप्रैल। कर्नाटक में सत्तारूढ़ कांग्रेस में सत्ता संघर्ष खत्म होता दिख रहा है। कांग्रेस सूत्रों ने रविवार को बताया कि, पार्टी के शीर्ष नेतृत्व ने उपमुख्यमंत्री डीके शिवकुमार को राज्य इकाई के प्रमुख के रूप में बनाए रखने का निर्णय लिया है। ज्ञातव्य है कि पिछले कई महीनों से पार्टी के अंदर शीर्ष पद को लेकर कलह चल रही थी।

शिवकुमार मुख्यमंत्री सिद्धारमैया के साथ पिछले गुरुवार और शुक्रवार को दिल्ली गए थे जहां उन्होंने कांग्रेस नेता राहुल गांधी से मुलाकात की। यह मुलाकात इसलिए महत्वपूर्ण है क्योंकि शिवकुमार को पार्टी के प्रदेश अध्यक्ष पद से हटाने की मुहिम चल रही थी। सिद्धारमैया के खेमे के कई विधायक और मंत्री शिवकुमार को

राहुल गांधी से मुख्यमंत्री सिद्धारमैया व शिवकुमार की मुलाकात के बाद हाईकमान ने निर्णय लिया

पिछले कुछ समय से सिद्धारमैया के समर्थक, कुछ विधायक व मंत्री "एक व्यक्ति एक पद" के आधार पर शिवकुमार को प्रदेश अध्यक्ष के पद से हटाने की मुहिम चला रहे थे।

पार्टी के राज्य अध्यक्ष पद से हटने की मांग कर रहे थे। उनका कहना था कि पार्टी नीति, एक व्यक्ति, एक पद का पालन होना चाहिए। ज्ञातव्य है कि डीके शिवकुमार राज्य के उपमुख्यमंत्री और कांग्रेस अध्यक्ष, दोनों पदों पर हैं, इसलिए पार्टी में उनके विरोधी यह तर्क दे रहे थे कि मंत्री पद का कार्यभार संभालने वाला व्यक्ति पार्टी के कार्यकर्ताओं से

मिलकर उचित रूप से पार्टी प्रमुख का कर्तव्य नहीं निभा सकता है। हालांकि आलाकमान डीके शिवकुमार को इस पद से हटाने के मूड में नहीं है। क्योंकि डीके शिवकुमार ने विधानसभा चुनावों फिर लोकसभा चुनावों में पार्टी को जीत दिलाई थी और हालिया उपचुनावों में पार्टी का प्रदर्शन अच्छा रहा है। इसलिए पार्टी उनके योगदान को देखते हुए, उन्हें उस पद से हटाना नहीं चाह रही है।

मुख्यमंत्री ...

(प्रथम पृष्ठ का शेष) रामधर (मोबाइल मेडिकल यूनिट) व 10 एम्बुलेन्स (108) का फ्लेग ऑफ करेंगे।

मुख्यमंत्री टीबी मुक्त ग्राम पंचायत अभियान में उत्कृष्ट कार्य के लिए राज्य क्षय यूनिट को सम्मानित करते हुए टीबी चैंपियंस से संवाद भी करेंगे।

इस अवसर पर अधिकतम टीबी मुक्त ग्राम पंचायत वाले उत्कृष्ट जिलों तथा उत्कृष्ट कार्यों के लिए चिन्किन्सा विभाग के अधिकारियों/कर्मचारियों को भी सम्मानित किया जाएगा।

चीन ने अमेरिका की नई मनमानी "टैरिफ" नीति के

(प्रथम पृष्ठ का शेष) कवर नहीं थीं। अप्रैल 2023 में, डब्ल्यू.टी.ओ. विवाद पैनल ने भारत के खिलाफ निर्णय दिया। अनुपालन करने के बजाय, भारत ने अपील की- जिससे मामला प्रक्रिया संबंधी अनिश्चितता में चला गया, चूंकि अपीलीय निकाय में कोई सुनवाई के लिए उपलब्ध नहीं है, इसलिए यह निर्णय कानूनी रूप से निष्क्रिय बना हुआ है।

यह मामला वैश्विक व्यापार विवाद प्रणाली को प्रभावित करने वाली गहरी समस्या का प्रतीक है। देश अब भी शिकायतें दर्ज कर सकते हैं और प्रारंभिक

पैनल निर्णय जीत सकते हैं, लेकिन अपीलीय तंत्र के बिना, कोई बाध्यकारी समाधान नहीं होता।

हालांकि अमेरिका डब्ल्यू.टी.ओ. का सदस्य बना हुआ है और कुछ विवादों में भाग लेता है, लेकिन यह धीरे-धीरे अधिक चयनात्मक हो गया है। डब्ल्यू.टी.ओ. की कानूनी मशीनरी के प्रति अमेरिका का संदेह, विशेष रूप से चीन से जुड़े मामलों में, और मजबूत हो गया है। चूंकि रैसिप्रोकल टैरिफ प्रणाली को वॉशिंग्टन के राष्ट्रीय हितों की रक्षा के संप्रभु हथियार के रूप में प्रस्तुत किया जाता है, इसलिए इसके खिलाफ कोई भी

डब्ल्यू.टी.ओ. निर्णय संभवतः स्वागत योग्य नहीं होगा- या यहाँ तक कि उसे मान्यता भी नहीं दी जाएगी।

चीन के लिए, डब्ल्यू.टी.ओ. में दायर की गई शिकायत कई लक्ष्य साधती है। कानूनी रूप से, यह एकतरफा, संरक्षणवादी उपायों को चुनौती देती है। राजनीतिक रूप से, यह चीन को वैश्विक व्यापार व्यवस्था के विखंडित होने के समय बहुपक्षीयता के रक्षक के रूप में प्रस्तुत करती है। यहां तक कि ऐसा निर्णय, जिसका पालन न हुआ हो तो भी उससे विकासशील अर्थव्यवस्थाओं के बीच चीन की विश्वसनीयता को मजबूत

हो सकती है।

विस्तृत रूप से देखें तो यह मामला डब्ल्यू.टी.ओ. की प्रासंगिकता पर बहस को फिर से जागृत करता है। औपचारिक विवाद समाधान तंत्र प्रणाली में विश्वास के क्षीण होने के साथ, कई देश द्विपक्षीय या क्षेत्रीय व्यवस्थाओं की ओर बढ़ रहे हैं- या पूरी तरह से कानूनी नैतियों को बायपास कर रहे हैं। यह प्रवृत्ति ने केवल वैश्विक व्यापार शासन को खंडित करती है बल्कि समान अवसर के मूल विचार की भी कमजोर करती है।

अगर डब्ल्यू.टी.ओ. चीन के पक्ष में निर्णय देता है, तो तत्काल परिणाम

प्रक्रिया संबंधी पंगुता के कारण निर्णय सीमित हो सकता है। यह डब्ल्यू.टी.ओ. में सुधार की तत्काल आवश्यकता को उजागर करता है, विशेष रूप से इसके अपीलीय कार्य को बहाल करने के लिए और यह पुष्टि करता है कि बहुपक्षीय मंच अब भी महत्वपूर्ण हैं- भले ही वे विफल हो जाएं।

गठबंधनों और प्रतिद्वंद्विताओं के बदलते युग में, वैश्विक व्यापार का भविष्य इस पर निर्भर हो सकता है कि क्या डब्ल्यू.टी.ओ. जैसी संस्थाओं को ठीक किया जा सकता है- या फिर क्या उनका अधिकार शून्य रहा जाएगा।

किसान नेता डल्लेवाल ...

(प्रथम पृष्ठ का शेष) कहा, आंदोलन जारी है। दोबारा शुरू नहीं करने जा रहे। अभी पता नहीं प्युकर में क्या होगा। किसी भी जल्थेबंदी के साथ कोई लड़ाई नहीं है। विचार का आ आ किया था लेकिन हरियाणा सरकार के दिल्ली के रास्ते में पंजाब से लगती सीमाओं खनौरी व शंभू को सील किए जाने के कारण किसान दोनों सीमाओं पर घरने पर बैठ गए थे।

इस बीच डल्लेवाल ने 26 नवंबर से आमरण अनशन शुरू कर दिया था। डल्लेवाल के अनशन की गूंज उच्च न्यायालय से लेकर उच्चतम न्यायालय में भी सुनी गयी।

किसान मोर्चा (गैर राजनीतिक) और किसान मजदूर मोर्चा के बैनर तले फसल पर न्यूनतम समर्थन मूल्य की गारंटी के कानून व अन्य मांगों को लेकर फरवरी 2024 में नई दिल्ली कूच का आ आ किया था लेकिन हरियाणा सरकार के दिल्ली के रास्ते में पंजाब से लगती सीमाओं खनौरी व शंभू को सील किए जाने के कारण किसान दोनों सीमाओं पर घरने पर बैठ गए थे।

इस बीच डल्लेवाल ने 26 नवंबर से आमरण अनशन शुरू कर दिया था। डल्लेवाल के अनशन की गूंज उच्च न्यायालय से लेकर उच्चतम न्यायालय में भी सुनी गयी।

स्टालिन ने प्रधानमंत्री मोदी से मिलने का समय मांगा

वे प्रस्तावित परिसीमन से जुड़ी तमिलनाडु की चिंताओं पर मोदी को ज्ञापन देना चाहते हैं

चेन्नई, 6 अप्रैल। तमिल में चल रहे भाषा एवं डीलिटिमेंशन विवाद के बीच पीएम मोदी तमिलनाडु के दौर पर हैं। यहां उन्होंने कई परियोजनाओं की शुरुआत भी की। हालांकि उनके कार्यक्रम में तमिलनाडु के सीएम, एम के स्टालिन शामिल नहीं हुए। तमिलनाडु के मुख्यमंत्री एम के स्टालिन ने रविवार को कहा कि प्रधानमंत्री मोदी को प्रस्तावित डीलिटिमेंशन (परिसीमन) प्रक्रिया को लेकर राज्य के लोगों की आशंकाओं को दूर करना चाहिए। सीएम स्टालिन ने एक आधिकारिक कार्यक्रम को संबोधित करते हुए कहा कि मोदी को यह भी सुनिश्चित करना चाहिए कि संसद में एक प्रस्ताव पारित किया जाए ताकि तमिलनाडु के अधिकारों पर अंकुश नहीं लगे।

तमिलनाडु के मुख्यमंत्री एम के स्टालिन ने लोकप्रिय पर्यटन स्थल के लिए कई परियोजनाओं का उद्घाटन करने और नई योजनाओं की घोषणा की। इसके बाद सभा को संबोधित करते हुए सीएम स्टालिन ने कहा कि उन्होंने प्रस्तावित डीलिटिमेंशन से जुड़ी चिंताओं पर ज्ञापन सौंपने के लिए प्रधानमंत्री से मिलने का समय मांगा है। उन्होंने सभा को संबोधित करते हुए

मुख्यमंत्री ने कहा कि तमिल जनता की आशंकाओं को दूर करने के लिये प्रधानमंत्री को संसद से प्रस्ताव पारित कराना चाहिये।

कहा, "हमने परिसीमन पर ज्ञापन प्रस्तुत करने के लिए समय मांगा है। चूंकि मैं इस सरकारी समारोह में भाग ले रहा हूँ, इसलिए मैंने उन्हें उनकी सभा में भाग लेने में असमर्थता से अवगत कर दिया है। मैंने इस कार्य के लिए अपने मंत्रियों, टी धेन्नारसु और राजा कन्नप्पन को भेजा है। इस सभा के माध्यम से मैं प्रधानमंत्री से डीलिटिमेंशन की आशंकाओं को दूर करने का अनुरोध करता हूँ।"

सीएम स्टालिन ने कहा, "आपको (मोदी) को यह भी सुनिश्चित करना चाहिए कि इस संबंध में संसद में एक प्रस्ताव पारित हो। इससे (डीलिटिमेंशन से) संसदीय सीट में कमी आएगी, इसलिए इसके बारे में पूछना हमारा अधिकार है। साथ ही यह

हमारे भविष्य के लिए चिंता का विषय भी है।" उन्होंने कहा, "पुडुचेरी को मिलाकर यहाँ 40 संसदीय सीट होंगी। लेकिन (केंद्र में) सत्तारूढ़ भाजपा सरकार परिसीमन के जरिये हमारी आवाज दबाने की कोशिश कर रही है।" स्टालिन ने कहा कि निष्पक्ष परिसीमन पर संयुक्त कार्यवाई समिति की बैठक 22 मार्च को चेन्नई में आयोजित की गई थी जिसमें देशभर से मुख्यमंत्री, उपमुख्यमंत्री और विभिन्न राजनीतिक विचारधाराओं का प्रतिनिधित्व करने वाले प्रमुख नेताओं ने भाग लिया था।

राहुल गांधी ...

(प्रथम पृष्ठ का शेष) में आपके साथ कंधे से कंधा मिलाकर चलने के लिए। लक्ष्य है कि पूरी दुनिया को बिहार के युवाओं की भावना दिखे, उनका संघर्ष दिखे, उनका कष्ट दिखे।" उन्होंने कहा, "आप भी सफेद टी शर्ट पहन कर आइए, सवाल पूछिए, आवाज उठाइए-सरकार पर आपके अधिकारों के लिए दबाव बनाने के लिए उसे हटाने के लिए। यहां रजिस्टर कर सफेद टी-शर्ट आंदोलन से जुड़िए आइए, हम मिलकर बिहार को अवसरों वाला राज्य बनाएं।"

भारतीय जनता पार्टी के

स्थापना दिवस

पर पार्टी के करोड़ों

देवतुल्य कार्यकर्ताओं को हार्दिक शुभकामनाएं

राष्ट्र निर्माण की यात्रा में आपके समर्पण की हर ईंट अमूल्य है।

भारतीय जनता पार्टी के स्थापना दिवस पर

उन सभी देवतुल्य कार्यकर्ताओं को प्रणाम,

जिन्होंने भाजपा की विचारधारा को जन-जन तक पहुँचाने के लिए

निश्चल सेवा, अथक परिश्रम और अद्वय विश्वास के साथ योगदान दिया।

आपकी निष्ठा ही पार्टी की सबसे बड़ी पूंजी है।

यही शक्ति है जो हमें आत्मनिर्भर भारत की ओर ले जाती है।



भारतीय जनता पार्टी, राजस्थान

